



گورنر KATHY HOCHUL

فوری ریلیز کے لیے: 20/7/2022

گورنر HOCHUL کی جانب سے چائلڈ کیئر ڈیزرٹس میں بچوں کی دیکھ بھال کے موجودہ پروگراموں کو وسیع کرنے کے لیے \$30 ملین کی اضافی وفاقی فنڈنگ کے لیے اب پورٹل کھولنے کا اعلان

گورنر Kathy Hochul نے آج اعلان کیا ہے کہ [پورٹل](#) اب اضافی وفاقی گرانٹ فنڈنگ کے لیے \$30 ملین کے لیے درخواست دینے کے لیے کھلا ہے تاکہ ریاست کے ان علاقوں میں بچوں کی دیکھ بھال کے موجودہ پروگراموں کو وسیع کیا جاسکے، جو بچوں کی دیکھ بھال کے صحراؤں (child care deserts) کے نام سے معروف ہیں۔ فنڈز، جو کہ مالی سال 2022 کے نافذ کردہ بجٹ میں منظور شدہ \$100 ملین چائلڈ کیئر ڈیزرٹ پیل کاری کا جزو ہیں، امریکن ریسکیو پلان ایکٹ کے ذریعے دستیاب کرائے جا رہے ہیں اور ان کا انتظام ریاست نیویارک کے دفتر خدمات برائے اطفال و کنبہ جات (New York State Office of Children and Family Services) کی جانب سے کیا جائے گا۔

گورنر Hochul نے کہا، "ایک جوان ماں کے طور پر، مجھے بچوں کی نگہداشت تک رسائی نہ ہونے کی وجہ سے اپنی ملازمت چھوڑنی پڑی تھی، لہذا میں جانتی ہوں کہ یہ لائف لائن برسر روزگار والدین کے لیے کتنی اہم ہے۔ یہ فنڈنگ نیویارک کے مکینوں کے لیے بچوں کی معیاری نگہداشت کی دستیابی میں اضافہ کرنے اور ریاست نیویارک میں چائلڈ کیئر ڈیزرٹس کو ہٹانے میں مدد کرے گی۔ ریاستی بجٹ کے جزو کے طور پر بچوں کی دیکھ بھال میں اپنی \$7 بلین کی تاریخی سرمایہ کاری کے ساتھ، ہم اپنی معاشی بحالی کے جزو کے طور پر والدین کو یہ انتہائی ضروری مدد فراہم کرتے رہیں گے۔"

گرانٹس سے کم خدمات والے علاقوں میں بچوں کی دیکھ بھال فراہم کرنے والے موجودہ فراہم کنندگان کو مدد ملے گی، اور درخواستوں کے التماس (Request For Applications, RFA) کے دو حصے ہیں۔ پہلا حصہ موجودہ ڈے کیئر سینٹرز اور سکول جانے کی عمر کے بچوں کی دیکھ بھال کے پروگراموں میں بچوں کی دیکھ بھال کو بڑھانے پر توجہ مرکوز کرتا ہے، ان خلاءوں کے لیے بونس فنڈنگ کے ساتھ جو خاص طور پر شیرخوار/چھوٹے بچوں اور/یا خصوصی ضروریات کے حامل بچوں کے لیے مختص کیے گئے ہیں۔ RFA کا دوسرا حصہ چھوٹے بچوں کی دیکھ بھال کے موجودہ مراکز، فیملی چائلڈ کیئر پروگراموں اور گروپ فیملی چائلڈ کیئر پروگراموں میں بچوں کی مخصوص قسم دیکھ بھال کو وسیع کرنے پر توجہ مرکوز کرتا ہے - جن کا اندراج گنجائش سے کم ہے - خاص طور پر شیرخوار/چھوٹے بچوں یا خصوصی ضروریات کے حامل بچوں کے لیے، یا اگر پروگرام غیر روایتی اوقات کو شامل کرنے کے لیے اپنے اوقات کار کو وسیع کرنا چاہتا ہے۔

قابل اجازت اخراجات میں پروگرام کے ترقیاتی اخراجات اور مختصر مدت کے پروگرام کو انتظامی اخراجات شامل ہیں، بشمول:

- عملے کے اخراجات، بشمول فہرستِ ادائیگی، تنخواہ یا اسی طرح کے ملازم کا معاوضہ، ملازمین کی مراعات، ریٹائرمنٹ کے اخراجات اور تعلیمی اخراجات
- COVID-19 ویکسینز تک رسائی کے لیے عملے کے امدادی اخراجات
- عمارت کا رہن اور بجلی، پانی، گیس کا کچھ کرایہ یا ادائیگی

- تربیت اور تکنیکی امداد کے اخراجات، بشمول پیشہ ورانہ ترقی، کاروباری تربیت اور کاروباری خدمات

فراہم کنندگان RFA پر مزید معلومات کے لیے [یہاں](#) کلک کر سکتے ہیں۔ گرانٹ کی درخواستیں 20 جولائی 2022 تا 24 اگست 2022 تک قبول کی جائیں گی، ستمبر میں ایوارڈ کے اعلانات ہوں گے۔

مالی سال 2023 کے بجٹ میں بچوں اور خاندانوں کی کفالت کے لیے بچوں کی اعلیٰ معیار کی دیکھ بھال تک رسائی کو وسیع کرنے اور ریاست نیویارک کی مسلسل اقتصادی بحالی کو تحریک دینے میں مدد کے لیے ایک تاریخی سرمایہ کاری شامل ہے۔ اس میں چار برسوں کے عرصے میں \$7 بلین کی بے مثال سرمایہ کاری شامل ہے اور اگست 2022 میں بچوں کی دیکھ بھال پر رعایت کے لیے آمدنی کی اہلیت کی حد کو ریاستی آمدنی کے معیار کے 300 فیصد تک بڑھاتا ہے (\$83,250 چار افراد پر مشتمل کنبے کے لیے) - ریاست نیویارک کے چھوٹے بچوں کی نصف سے زیادہ تعداد کی اہلیت کو وسیع کرتے ہوئے۔

ریاست نیویارک کے دفتر خدمات برائے اطفال و کنبہ جات کی کمشنر **Sheila Poole** نے کہا، "یہ گرانٹس ہمارے بچوں کی دیکھ بھال فراہم کرنے والوں کی مزید مدد کرتی ہیں، جو صنعت میں ریڑھ کی ہڈی کی حیثیت رکھتے ہیں، اور ان خاندانوں کے لیے بچوں کی دیکھ بھال تک رسائی کی اہمیت پر زور دیتی ہیں جن کے شیرخوار بچے، چھوٹے بچے اور خصوصی ضروریات کے حامل بچے، اور ایسے بچے ہیں جنہیں غیر روایتی اوقات کار کے دوران کوریج کی ضرورت ہوتی ہے۔"

فنڈنگ کے اس موقع کے لیے، چائلڈ کیئر ڈیزرٹس کی تعریف مردم شماری کے ایسے مقامات کے طور پر کی جاتی ہے جہاں بچے کی دیکھ بھال کے ہر دستیاب مقام کے لیے پانچ سال سے کم عمر کے تین یا اس سے زیادہ بچے ہیں، یا اس مقام پر بچوں کی دیکھ بھال کی کوئی جگہ دستیاب نہیں ہے۔ اس معیار کی بنیاد پر، ریاست نیویارک کا 60 فیصد سے زائد حصہ چائلڈ کیئر ڈیزرٹ تصور کیا جاتا ہے۔ ریاست نیویارک میں مردم شماری کے تمام مقامات کو دستیاب مقامات کی تعداد کے لحاظ سے نقشہ بنایا گیا ہے، اور بچوں کی دیکھ بھال کے ممکنہ فراہم کنندگان مناسب جگہوں کو جاننے کے لیے [چائلڈ کیئر ڈیزرٹ نقشہ](#) کا جائزہ لے سکتے ہیں۔ گرانٹ کی اہلیت اور ضروریات کے بارے میں اضافی تفصیلات [RFA](#) میں مل سکتی ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیویارک | ایگزیکٹو چیف | press.office@exec.ny.gov | 518.474.8418

[ان سبسکرائب کریں](#)